

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1923/4 - 2015 ජූලි මස 13 වැනි සඳුදා - 2015.07.13  
1923/4 ஆம் இலக்கம் - 2015 ஆம் ஆண்டு யூலை மாதம் 13 ஆந்திகதி திங்கட்கிழமை

(අරසාங்கයේ අතිකාරයෙන් පිරිසිදුකරන ලදී)

## பகுதி I : தொகுதி (I) - பொது

### அரசாங்க அறிவித்தல்கள்

தேர்தல்கள் திணைக்களம்

அறிவித்தல்

பாராளுமன்றத் தேர்தல் - 2015

பத்தொன்பதாம் அரசியலமைப்புத் திருத்தத்தினால் திருத்தியமைக்கப்பட்ட இலங்கைச் சனநாயக சோசலிசக் குடியரசின் அரசியலமைப்பின் 104-ஆ (4) (அ) ஆம் உப உறுப்புரை மற்றும் 104-ஆ (5) (இ) (1) ஆம் உப உறுப்புரை என்பவற்றின் கீழ், அரசு வளங்களின் துஷ்பிரயோகத்தைத் தவிர்க்கும் பொருட்டும் தேர்தலை முறையாக நடாத்தும் நோக்கிலும் அரசாங்க அலுவலர்களின் ஒத்துழைப்பைப் பெற்றுக் கொள்வதற்காக அரசு நிறுவனங்கள், அரசு கூட்டுத்தாபனங்கள் மற்றும் நியதிச்சட்ட சபைகளின் அலுவலர்களுக்கு விடுக்கப்படும் பணிப்புரைகள்.

இலங்கைச் சனநாயக சோசலிசக் குடியரசின் அரசியலமைப்பின் 104 ஐ ஆம் உப உறுப்புரையில் குறிப்பிடப்பட்டுள்ள தேர்தல் காலப் பகுதிக்குள் அரசிற்கு அல்லது ஏதேனும் அரசு கூட்டுத்தாபனத்திற்கு அல்லது நியதிச்சட்ட சபைக்கு உரித்தான அசையும் அல்லது அசையா ஆதனமொன்றை அத்தேர்தலில் போட்டியிடுகின்ற எவரேனும் வேட்பாளரொருவரை அல்லது ஏதேனும் அரசியற் கட்சியொன்றை அல்லது சுயேச்சைக் குழுவொன்றை ஊக்குவிக்கும் அல்லது பாதிப்பினை ஏற்படுத்தும் பணிக்காகப் பயன்படுத்தல், அத்தேர்தலில் போட்டியிடுகின்ற எவரேனும் வேட்பாளர் ஒருவரினால் அல்லது அரசியற் கட்சியொன்றினால் அல்லது சுயேச்சைக் குழுவொன்றினால் பயன்படுத்தப்படல், ஆணைக்குழுவின் அறிவுறுத்தலுக்கமைய ஆணைக்குழுவின் தவிசாளரின் அல்லது தேர்தல்கள் ஆணையாளர் நாயகத்தின் எழுத்துமூலப் பணிப்புரையொன்றினால் தடைசெய்யப்படும் தத்துவம் ஆணைக் குழுவிற்குரித்தானதென அரசியலமைப்பின் 104-ஆ (4) (அ) ஆம் உப உறுப்புரையில் குறிப்பிடப்பட்டிருப்பதாலும், ஆணைக்குழு அமைத்துருவாக்கப்படும் வரை அத்தத்துவங்கள் தேர்தல்கள் ஆணையாளருக்குரித்தாகுமென பத்தொன்பதாம் அரசியலமைப்புத் திருத்தத்தின் 49 ஆம் பிரிவின் (3) (அ) உட்பிரிவில் குறிப்பிடப்பட்டுள்ளதாலும், தேர்தல்கள் ஆணையாளர் வடுகே வருணசிறி மஹிந்த தேசப்பிரிய ஆகிய என்னால் கீழே குறிப்பிடப்பட்டுள்ள பணிப்புரைகள் வெளியிடப்படுகின்றன.

அரசாங்க அமைச்சுக்கள், திணைக்களங்கள், அரசு கூட்டுத்தாபனங்கள்/நியதிச் சட்ட சபைகள் மற்றும் ஏனைய அத்தகைய அரசு நிறுவனங்கள், அரசு வங்கிகள்/அரசாங்கப் பல்கலைக்கழகங்கள், மாகாண சபைகள், உள்ளூர்திகார சபைகள், அரசு கம்பனிகள்/ஆயுதப்படைகள் உள்ளிட்ட இலங்கைச் சனநாயக சோசலிசக் குடியரசிற்குச் சொந்தமான அனைத்து நிறுவனங்களுக்குமுரிய வாகனங்கள், கருவிகள், இயந்திரப் பொறிகள், சுற்றுலா வங்களாக்கள், விடுமுறை விடுதிகள் மற்றும் கட்டிடங்கள் உள்ளிட்ட அனைத்து அசையும் மற்றும் அசையா ஆதனங்கள் மற்றும் மேற்குறிப்பிடப்பட்ட நிறுவனங்களில் பணியாற்றுகின்ற எந்தவோர் அலுவலரை அல்லது ஊழியரை பாராளுமன்றத் தேர்தலில் போட்டியிடுகின்ற ஏதேனும் அரசியற் கட்சியொன்றை/சுயேச்சைக் குழுவொன்றை அல்லது வேட்பாளரொருவரை ஊக்குவிப்பதில் அல்லது பாதிப்பை ஏற்படுத்துவதில் எவ்விதத்திலும் ஈடுபடுத்தக் கூடாது. அவ்வாறு ஈடுபடுத்துவதற்கு எந்தவோர் அரசியல்வாதிக்கு அல்லது அலுவலருக்கு அல்லது வேறேவரேனும் நபருக்கு இடமளிக்கக் கூடாது.

பொதுமக்களுக்கு நிவாரணம் வழங்குவதற்காக அல்லது பொதுமக்களை அறிவூட்டுவதற்காக அரசாங்கத்தால் அல்லது மாகாண சபைகளால் அல்லது வேறு அரசு நிறுவனங்களினால் நடாத்தப்படுகின்ற நடமாடும் சேவைகள், பயிற்சி அமர்வுகள், கண்காட்சிகள்,



கருத்தரங்குகள், புலமைப் பரிசில் கையளிப்புக்கள், உதவிகள் அல்லது நிவாரண உதவிகள் என்பவற்றின் கையளிப்பு வைபவங்கள், பல்வேறு அபிவிருத்திக் கருத்திட்டங்களை மக்கள் உடைமையாக்கல் அல்லது திறப்பு விழாக்கள், விளையாட்டுப் போட்டிகள் என்பவற்றைப் பயன்படுத்தி எந்தவோர் அரசியற் கட்சியையும்/சுயேச்சைக் குழுவையும் அல்லது வேட்பாளரொருவரையும் ஊக்குவிக்க அல்லது பாதிக்கச் செய்ய நடவடிக்கையெடுக்கக் கூடாது. உத்தேச பணிகள் தொடர்பாக தேர்தல்கள் ஆணையாளருக்கு அறிக்கையிட வேண்டுமென்பதோடு, ஒத்திவைக்கப்பட முடியாத அல்லது அத்தேர்தலுக்கு அழுத்தம் கொடுக்காதெனத் தோன்றுகின்ற பணிகள் தொடர்பாக நடவடிக்கையெடுப்பதற்கான முன்னுமதியைப் பெற்றுக் கொள்ளல் அத்தியவசியமாகும். இயற்கை அனர்த்தமொன்று அல்லது திடீர் அபாயமொன்று அல்லது அவசர இடுக்கண் ஒன்றின்போது நடவடிக்கையெடுப்பதற்கு இவ்விதி ஏற்புடையதாகாத போதிலும் அத்தகைய சந்தர்ப்பங்களிலும் கூட கட்சி/வேட்பாளர் ஊக்குவிப்புக்கு இடமளித்தல் கூடாது.

அதேபோன்று பாராளுமன்றத் தேர்தலில் வேட்பாளர்களாகப் போட்டியிடுகின்ற அரசியல்வாதிகள் ஏதேனும் பதவியொன்றை வகிப்பார்களாயின், அவர்களால் வகிக்கப்படுகின்ற பதவி காரணமாக கட்டாயம் கலந்து கொள்ள வேண்டிய அரசு வைபவங்களில் மாத்திரம் அத்தகைய அரசியல்வாதிகளை கலந்து கொள்ளச் செய்ய முடியுமென்பதோடு, அத்தகைய எந்தவொரு வைபவத்திலும் கட்சி/வேட்பாளர் ஊக்குவிப்பை அல்லது பாதிப்பை ஏற்படுத்தக்கூடிய பணிகளை மேற்கொள்ள எவருக்கும் அவகாசம் அளிக்கக் கூடாது. தேர்தல் காலப்பகுதிக்குள் நடாத்தப்படுகின்ற சம்பிரதாயபூர்வமான உத்தியோகபூர்வ அரசு வைபவங்கள் தவிர்ந்த ஏனைய வைபவங்களை நடாத்துகையில் போட்டியிடுகின்ற வேட்பாளர்கள் கலந்து கொள்வார்களாயின் அது தொடர்பாக தேர்தல்கள் ஆணையாளருக்கு அறிவித்து இணக்கப்பாட்டைப் பெற்றுக்கொள்ள வைபவங்களை ஒழுங்கமைக்கின்ற அரசாங்க அதிகாரிகள் நடவடிக்கை எடுத்தல் வேண்டும்.

சனாதிபதி அவர்களுக்குக் கையளிக்கப்பட்டுள்ள தத்துவங்களுக்கு அமைய மேற்கொள்ளப்படுகின்ற அல்லது நியதிச்சட்ட விதிகளுக்கமைய மேற்கொள்ளப்படுகின்ற அல்லது பாராளுமன்ற நியதிச்சட்டங்களின் மூலம் குறிப்பாக விதிக்கப்பட்டுள்ள ஏற்பாடுகளுக்கு அமைய மேற்கொள்ளப்படுகின்ற ஆட்சேர்ப்புக்கள், நியமனங்கள், பதவியுயர்வுகள் மற்றும் அரசாங்க சேவை ஆணைக்குழுவின் அல்லது நீதிமன்றச் சேவை ஆணைக்குழுவின் அனுமதியின் கீழ் முறையான பகிரங்க அறிவித்தல்கள் அல்லது வர்த்தமான அறிவித்தல்கள் ஊடாக விண்ணப்பங்கள் கோரப்படுகின்ற ஆட்சேர்ப்புக்கள், நியமனங்கள், பதவியுயர்வுகள் தவிர்ந்த இலங்கைச் சனநாயக சோசலிசக் குடியரசிற்குரிய அனைத்து அரசு நிறுவனங்கள் தேர்தல் காலப்பகுதிக்குள் தேர்தல்கள் ஆணைக்குழுவின் அல்லது தேர்தல்கள் ஆணையாளரின் முறையான அனுமதியின்றி எவ்வகையான ஆட்சேர்ப்புக்கள், நியமனங்கள் மற்றும் பதவியுயர்வுகளையும் மேற்கொள்ளக்கூடாது.

பாராளுமன்றத் தேர்தல் கடமைகளுக்காக ஈடுபடுத்தப்படவென எதிர்பார்க்கப்படுகின்ற அரசாங்க அலுவலர்களின் பொதுவான இடமாற்றங்கள் பாராளுமன்றத் தேர்தல் காலப்பகுதி முடிவடையும் வரை இடைநிறுத்தப்பட வேண்டுமென்பதோடு, தேர்தல் கடமைகளில் ஈடுபடுத்தப்படுகின்ற அரசாங்க அலுவலர்களினதும் ஊழியர்களினதும் வருடாந்த இடமாற்றங்கள் கூட செயற்படுத்தப்பட வேண்டியது, தேர்தல்கள் ஆணைக்குழுவின் இன்றேல் தேர்தல்கள் ஆணையாளரின் அனுமதியுடன் மாத்திரமேயாகும். மருத்துவ சிகிச்சைக்காக மேற்கொள்ளப்படுகின்ற இடமாற்றங்கள், அலுவலர்களிடையே இடம்பெறுகின்ற சிநேகபூர்வ பரஸ்பர இடமாற்றங்கள், ஒழுக்காற்றுக் காரணங்களினால் மேற்கொள்ளப்படுகின்ற இடமாற்றங்கள் இன்றியமையாத வெற்றிடங்களை நிரப்புவதற்காக மேற்கொள்ளப்படுகின்ற இடமாற்றங்கள் என்பன தேர்தல்கள் ஆணையாளரின் மேல் அனுமதிக்குட்பட்டு மேற்கொள்ளப்பட முடியுமென்பதோடு, அத்தகைய இடமாற்றங்கள் அரசியல் காரணங்களால் மேற்கொள்ளப்பட்டவையென்ற முறைப்பாடுகள் கிடைக்கக் கூடாது. அரசு கூட்டுத்தாபனங்கள்/நியதிச்சட்ட சபைகள், அரசு வங்கிகள்/அரசாங்கப் பல்கலைக்கழகங்கள், அரசாங்கக் கம்பனிகள் போன்ற அரசாங்க நிறுவனங்களில் பணிபுரிகின்ற தேர்தல் கடமைகளில் ஈடுபடுத்தப்படாத அலுவலர்களின் இடமாற்றங்கள் அரசியல் காரணங்களினால் மேற்கொள்ளப்பட்டனவென முறைப்பாடுகள் கிடைக்காதவாறு மேற்கொள்ளப்பட பொறுப்பாதல் வேண்டும். இக்காலப்பகுதிக்குள் மேற்கொள்ளப்படுகின்ற எந்தவொரு நியமனமும், பதவியுயர்வு அல்லது இடமாற்றமும் தேர்தல் சட்டங்களை மீறும் விதத்திலோ அல்லது தேர்தல் செயன்முறைக்கு தடங்கல்களை ஏற்படுத்த தக்க விதத்திலோ மேற்கொள்ளப்படாமை விடயத்திற்குப் பொறுப்பான அலுவலர்களின் கடமையாகும்.

அரசாங்க அமைச்சுக்கள், திணைக்களங்கள், அரசு வங்கிகள்/அரசாங்கப் பல்கலைக்கழகங்கள், மாகாண சபைகள், உள்ளூர்திகார சபைகள், அரசாங்கக் கம்பனிகள்/ஆயுதப்படைகள் உள்ளிட்ட இலங்கைச் சனநாயக சோசலிசக் குடியரசிற்குரிய ஒவ்வொரு நிறுவனத்திலும் பணியிலீடுபட்டுள்ள அமைச்சுக்களின் செயலாளர்கள் உள்ளிட்ட அரசியல் உரிமைகள் உரித்தற்ற அரசாங்க அலுவலர்கள் அரசியல் நடவடிக்கைகளிலிருந்து முற்றாக விலகியிருக்க வேண்டுமென்பதோடு, அரசியல் உரிமைகள் உரித்துள்ள அலுவலர்கள் கூட அலுவலக நேரங்களிலோ அல்லது கடமை விடுமுறையைப் பெற்றோ அரசியல் நடவடிக்கைகளில் ஈடுபடக்கூடாது. மேலும் அரசு கூட்டுத்தாபனங்கள் மற்றும் நியதிச்சட்ட சபைகளின் தவிசாளர்கள் மற்றும் பணிப்பாளர்கள் உள்ளிட்ட அந்நிறுவனங்களின் நிரந்தர பணியாட் குழுவில் உள்ளடங்காத பதவி தாங்குநர்களும் அலுவலக நேரத்திலோ அல்லது கடமை விடுமுறையைப் பெற்றோ அல்லது அரசு ஆதனங்களைப் பயன்படுத்தியோ அல்லது கடமை நடவடிக்கைகள் என்ற போரிலோ கட்சியொன்றை அல்லது வேட்பாளரொருவரை ஊக்குவித்தல் அல்லது ஏதேனும் கட்சியொன்றுக்கு, வேட்பாளரொருவருக்கு எதிராக நடந்து கொள்ளல் கூடாது.

தேர்தல் கடமைகளில் ஈடுபடுத்தப்படுவதற்கென மேற்கொள்ளப்படுகின்ற அலுவலர்கள் மற்றும் வாகன கணக்கெடுப்பின் போது தத்தம் நிறுவனங்களின் அனைத்து அலுவலர்களினதும், அதிபர்களினதும் மற்றும் ஆசிரியர்களினதும் தகவல்களையும், வாகனங்கள் பற்றிய விபரங்களையும் வழங்குதல் நிறுவனத் தலைவர்களின் பொறுப்பென்பதோடு, அனைத்து அலுவலர்கள், அதிபர்கள் மற்றும்

ஆசிரியர்கள் ஆகியோர் தத்தம் தகவல்களை சந்தர்ப்பத்திற்கேற்றவாறு தேர்தல்கள் ஆணையாளருக்கோ அல்லது தெரிவத்தாட்சி அலுவலருக்கோ சமர்ப்பிக்க பணிக்கப்பட்டுள்ளனர்.

தேர்தல் கடமைகளில் ஈடுபடுத்தப்படுவதற்கு தகைமையுள்ள அனைத்து அரச அலுவலர்கள், அதிபர்கள் மற்றும் ஆசிரியர்கள் தெரிவத்தாட்சி அலுவலர்களினால் சேவைத் தேவைப்பாட்டிற்குரிய தேர்தல் கடமைகளில் ஈடுபடுத்தப்படுவார்களென்பதோடு, அவ்வாறு தேர்தல் கடமைகளுக்காக அழைப்பு விடுக்கப்படுகின்ற அனைத்து உத்தியோகத்தார்களும், அதிபர்களும் மற்றும் ஆசிரியர்களும் தமக்குக் கையளிக்கப்படுகின்ற கடமைகளைப் புறக்கணிப்பு ஏதுமின்றி ஆற்றுவதற்காக தேர்தல்கள் ஆணையாளர்கள், தெரிவத்தாட்சி அலுவலர்களினால் விதிக்கப்படுகின்றவாறு சேவையிலேடுபடல் வேண்டும்.

தேர்தல் தினத்தன்று மாத்திரமன்றி தேர்தலோடு தொடர்புடைய பூர்வாங்க ஒழுங்கமைப்பு நடவடிக்கைகளுக்காகவும் அரசாங்க நிறுவனங்களின் அலுவலர்கள், வாகனங்கள், சுருவிகள் மற்றும் ஏனைய வழங்கல் சேவைகள் தேர்தல்கள் ஆணைக்குழுவுக்கு இன்றோல் தேர்தல்கள் திணைக்களத்திற்கு தேவைப்படுகின்றமையால், அத்தேவைப்பாடுகளை நிறைவேற்ற அரசாங்க/அரச நிறுவனங்களின் தலைவர்கள் பணிக்கப்படுகின்றனர்.

பாராளுமன்றத் தேர்தலோடு தொடர்புடைய அனைத்து சட்டங்களையும் வலுவாக்கம் செய்வதற்கும் பாதுகாப்பதற்கும் தேர்தல்கள் ஆணைக்குழுவிற்கு /தேர்தல்கள் ஆணையாளருக்கு ஒத்துழைப்பு வழங்கத் தவறுகின்ற, உரிய சட்டங்களை வலுவாக்கம் செய்யப் பொறுப்பாகவுள்ள அனைத்து அரசாங்க அதிகாரிகள் தொடர்பாகவும் பத்தொன்பதாம் அரசியலமைப்புத் திருத்தத்தினால் திருத்தியமைக்கப்பட்ட இலங்கைச் சனநாயக சோசலிசக் குடியரசின் அரசியலமைப்பின் 104 என உறுப்புரையில் குறிப்பிடப்பட்டுள்ளவாறு நடவடிக்கையெடுக்கப்படும்.

மஹிந்த தேசப்பிரிய,  
தேர்தல்கள் ஆணையாளர்.